

**1. මූල්‍ය ප්‍රකාශන**

**1.1 තත්වවාගණනය කළ මතය**

ඇඹිලිපිටිය ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ව ප්‍රකාශනය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, මුදල් ප්‍රවාහ ප්‍රකාශනය, ස්කන්ධය වෙනස්වීමේ ප්‍රකාශනය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172(1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට ඇඹිලිපිටිය ප්‍රාදේශීය සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

**1.2 තත්වවාගණනය කළ මතය සඳහා පදනම**

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වවාගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිතීන් යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වවාගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

**1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)**

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන

තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී.

හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවීමේ ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

**1.5 වෙනත් නෛතික අවශ්‍යතා පිළිබඳ වාර්තාව**

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6(1)(ඇ)(iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- (ආ) 2018 අංක 19 දරන ජාතික විගණන පනතේ 6(1)(ඇ)(iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

**1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ**

**1.6.1 ගිණුම්කරණ අඩුපාඩු**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) එකතුව රු. 26,900,777ක් වූ සභාව සතු ඉඩම් 03ක්, ගොඩනැගිලි 07ක් හා ට්‍රැක්ටරයක් ගිණුම්ගත කර නොතිබුණු අතර ආදානනාගාරයක පිරිවැය රු.4,559,350ක් අඩුවෙන් ගිණුම්ගත කර තිබුණි.	නිවැරදි කිරීමට කටයුතු කරන බව.	නිවැරදි වටිනාකම ගිණුම්ගත කළ යුතු වේ.
(ආ) සමාලෝචිත වර්ෂයට අදාළ සතිපොල ගාස්තු හා කඩකාමර ගාස්තු රු.129,287ක් ආදායම් ලෙස ගිණුම්ගත කර නොතිබුණි.	නිවැරදි කිරීමට කටයුතු කරන බව.	නිවැරදි වටිනාකම ගිණුම්ගත කළ යුතු වේ.
(ඇ) කර්මාන්ත ණයහිමියෝ රු.36,950,406ක් වැඩියෙන් ගිණුම්ගත කර තිබුණි. එම නිසා සමාලෝචිත වර්ෂයේ රු.9,486,036ක අතිරික්තය, රු.27,464,380ක ඌනතාවක් බවට පත් වී තිබුණි.	නිවැරදි කිරීමට කටයුතු කරන බව.	මෙය නිවැරදි කළ යුතු වේ.
(ඈ) ණය ලේඛනය අනුව 2022 දෙසැම්බර් 31 දිනට සේවක ණය ශේෂයට වඩා රු.651,190ක් වැඩියෙන් මූල්‍ය ප්‍රකාශනවල එම ශේෂය දක්වා තිබුණි.	නිවැරදි කිරීමට කටයුතු කරන බව.	වෙනසට හේතු හඳුනාගෙන නිරවුල් කළ යුතු වේ.

**1.6.2 ගිණුම් පිළියෙල කිරීමේ අඩුපාඩු**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
වටිනාකම රු.919,789,010ක් වූ ජ'නල් සටහන් 66ක් විධිමත්ව අනුමත කර නොතිබුණු අතර ජ'නල් වවුචර් ද පිළියෙල කර නොතිබුණි.	නිවැරදි කිරීමට කටයුතු කරන බව.	මෙය නිවැරදි කළ යුතු වේ.

**1.6.3 විගණනය සඳහා ලිඛිත සාක්ෂි නොවීම**

විෂයය -----	සභාවේ අදහස් දැක්වීම -----	නිර්දේශය -----
(අ) වටිනාකම රු.93,337ක් වූ ස්ථාවර තැන්පතු සඳහා සහතිකයක් විගණනය වෙත ඉදිරිපත් නොකෙරුණි.	ගම්සභා කාලයේ සිට පැවත එන මෙම ස්ථාවර තැන්පතු ශේෂවලට අදාළ තැන්පතු සහතික නොමැති බව.	බැංකුවෙන් තැන්පතු සහතිකයක් ලබාගැනීමට කටයුතු කළ යුතු වේ.
(ආ) තිඹොල්කැටිය සතිපොළ ඉඩම රු.1,289,400ක් ලෙස ගිණුම්ගත කර තිබුණ ද, එහි ලිඛිත හිමිකම මෙන්ම, භෞතික පැවැත්ම ද තහවුරු නොකෙරුණි.	ලිඛිත හිමිකම් හා භෞතික පැවැත්ම තහවුරු නොවීම නිසා මෙම වටිනාකම ගිණුම්ගතවීම නිවැරදි කරන බව.	නිරවුල් කර ගැනීමට කටයුතු කළ යුතු වේ.

**1.7 අනුකූල නොවීම**

නීති, රීති, රෙගුලාසි හා කළමනාකරණ තීරණ වලට අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

විගණන නිරීක්ෂණය	සභාවේ අදහස් දැක්වීම	නිර්දේශය
(අ) 2018 මැතිවරණයෙන් තේරී පත් වූ සභිකයින් 07 දෙනෙකු විසින් සමාලෝචිත වර්ෂය අවසන් වනවිටත් 1988 අංක 74 දරන පනතින් සංශෝධිත 1975 අංක 01 දරන වත්කම් හා බැරකම් ප්‍රකාශ කිරීමේ පනත ප්‍රකාරව වත්කම් බැරකම් ප්‍රකාශ ඉදිරිපත් කර නොතිබුණි.	වත්කම් බැරකම් ප්‍රකාශ භාර දෙන ලෙසට දැනුවත් කිරීම් සිදු කර ඇති බව.	වත්කම් හා බැරකම් ප්‍රකාශ කිරීමේ පනත ප්‍රකාරව කටයුතු කළ යුතු වේ.
(ආ) 1988 වර්ෂයේ සිට 2013 වර්ෂය දක්වා කාලය තුළ අවස්ථා 26ක දී ලබා දී තිබුණු එකතුව රු.1,269,079ක් වූ අත්තිකාරම්, මුදල් රෙගුලාසි 371(5) ප්‍රකාරව පියවා නොතිබුණි.	කපා හැරීමට අනුමැතිය සඳහා ආණ්ඩුකාරවරයා වෙත යොමු කර ඇති බව.	මුදල් රෙගුලාසි ප්‍රකාරව කටයුතු කළ යුතු වේ.
(ඇ) ප්‍රාදේශීය සභා පනතේ 126 වගන්තිය යටතේ ප්‍රධාන කාරණා 11ක් වෙනුවෙන් සභාව විසින් අතුරු ව්‍යවස්ථා පනවා නොතිබුණි.	අතුරු ව්‍යවස්ථා 19ක් වැළඳගෙන ඇති අතර ඉතිරි කාරණා 11න් 04ක් වෙනුවෙන් අතුරු ව්‍යවස්ථා සකස් කරමින් පවතින බව.	ප්‍රාදේශීය සභා පනතේ විධිවිධාන ප්‍රකාරව කටයුතු කළ යුතු වේ.

**2. මූල්‍ය සමාලෝචනය**

**2.1 මූල්‍ය ප්‍රතිඵල**

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්මවූ ආදායම රු.27,125,594ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්මවූ ආදායම රු.10,845,925ක් විය.

**2.2 ආදායම් පරිපාලනය**

**2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්**

සභාව විසින් ඉදිරිපත් කළ තොරතුරු අනුව සමාලෝචිත වර්ෂයට හා ඉකුත් වර්ෂයට අදාළව ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු	9,745,304	9,373,625	7,278,265	10,387,878	14,438,667	9,669,115	7,494,994	8,497,025
කුලී	10,111,388	8,472,302	6,770,425	7,943,638	11,035,500	10,783,645	5,548,398	6,247,278
බලපත්‍ර ගාස්තු වෙනත් ආදායම්	1,502,000	1,789,200	1,821,900	146,400	2,204,000	1,169,350	1,068,250	179,100
	<u>4,209,625</u>	<u>5,072,179</u>	<u>6,827,200</u>	-	<u>4,463,800</u>	<u>5,808,322</u>	<u>5,833,088</u>	<u>43,030</u>
	<u>25,568,317</u>	<u>24,707,306</u>	<u>22,697,790</u>	<u>18,477,916</u>	<u>32,141,967</u>	<u>27,430,432</u>	<u>19,944,730</u>	<u>14,966,433</u>

**2.2.2 ආදායම් රැස්කිරීමේ කාර්යසාධනය**

සභාවේ ආදායම් රැස්කිරීමේ කාර්ය සාධනය සම්බන්ධ නිරීක්ෂණ පහත දැක්වේ.

විගණන නිරීක්ෂණය	සභාවේ අදහස් දැක්වීම	නිර්දේශය
සමාලෝචිත වර්ෂයේ අවසාන දිනට රු.9,492,588ක් වූ හිඟ වරිපනම් ශේෂය තුළ වසර 05ට වඩා පැරණි රු.1,336,099ක ශේෂයක් පැවැතිණි.	2023.02.28 දින වන විට හිඟයෙන් රු.1,942,492ක් අය කර ඇති බව.	හිඟ ආදායම් රැස්කර ගැනීමට කටයුතු කළ යුතු වේ.

**3. මෙහෙයුම් සමාලෝචනය**

**3.1 පනතින් පවරා ඇති කාර්යයන් ඉටු කිරීම**

ප්‍රාදේශීය සභා පනතේ 3 වන වගන්තිය යටතේ මහජන සෞඛ්‍ය, පොදු උපයෝගීතා සේවා සහ පොදු මංමාවත් පිළිබඳ කාරණා විධිමත් කිරීම හා පාලනය කිරීම, ජනතාවගේ සුඛ විහරණය, පහසුව හා සුභසාධනය යන සභාව විසින් ඉටු කළයුතුව තිබුණු කර්තව්‍යයන් ඉටු කිරීම පිළිබඳව නිරීක්ෂණය වූ කරුණු පහත දැක්වේ.

**3.2 මෙහෙයුම් අකාර්යක්ෂමතා**

විගණන නිරීක්ෂණය	සභාවේ අදහස් දැක්වීම	නිර්දේශය
(අ) සමාලෝචිත වර්ෂය තුළ රු.847,440ක කුලී ආදායමක් උපයා තිබුණු මෝටර් ශ්‍රේඛරය, ගලී බවුසරය හා බැකෝ යන්ත්‍රය කුලියට දීමේ දී කිසිදු නිලධාරියෙකුගේ අධීක්ෂණයක් නොතිබුණි.	කාර්මික නිලධාරීවරයකු නොමැති වීම හේතුව විය. දැනට මෝටර් ශ්‍රේඛරය කුලියට දීමේදී කාර්මික නිලධාරී අධීක්ෂණයක් සිදු කරන බව.	මේ සඳහා මනා අභ්‍යන්තර පාලනයක් තිබිය යුතු වේ.
(ආ) බැකෝ යන්ත්‍රය කුලියට දීමෙන් වන්දිකා වැව දිසා රෝහලෙන් අයවිය යුතු වර්ෂ 02කට වඩා පැරණි රු.343,114ක ශේෂයක් පැවැතිණි.	දිස්ත්‍රික් සෞඛ්‍ය සේවා අධ්‍යක්ෂ මුදල ගෙවීමට එකඟ වී ඇති බව.	සභාව වෙත ලැබිය යුතු ආදායම් රැස් කළ යුතු වේ.

- |     |   |  |   |
|-----|---|--|---|
| (ඇ) | විනෝද ප්‍රසංගයක දී එහි අයිතිකරු විසින් ඉදිරිපත් කරන ලද තොරතුරු මත විනෝද බදු අයකර තිබුණි. එහෙත්, එම ප්‍රසංගයේ දී අලෙවි වූ තථ්‍ය ප්‍රවේශ පත්‍ර සංඛ්‍යාවේ නිවැරදිතාව තහවුරු කර ගැනීමට ක්‍රමවේදයක් සභාව විසින් හඳුනාගෙන නොතිබුණි. | කාර්යාලීය නිවාඩු දිනයක පැවැත්වූ සංදර්ශනයක් පිළිබඳ ලේකම් වෙත ලැබුණු දුරකථන ඇමතුමක් අනුව අදාළ කාර්යය නිරීක්ෂනය කර ඒ අවස්ථාවේ අලෙවි වී තිබුණු ටිකට් ප්‍රමාණය අනුව ගණනය කර ගාස්තු අයකළ බව. | ආදායම නිවැරදිව හඳුනා ගැනීමට ක්‍රමවේද සකස් කළ යුතු වේ. |
| (ඈ) | ජල ව්‍යාපෘති 03කින් 2022 දෙසැම්බර් 31 දිනට රු.791,780ක් අයවීමට තිබුණු අතර එම ශේෂය තුළ වර්ෂ 01කට වඩා පැරණි රු.483,330ක ශේෂයක් පැවැතිණි.  | රු.1500 ට වැඩි හිඟ වෙනුවෙන් රතු බිල්පත් යවා ඇත. පාරිභෝගිකයින් සමග සාකච්ඡා කිරීමට කටයුතු කරන බව.  | සභාව වෙත ලැබිය යුතු ආදායම් රැස් කළ යුතු වේ.           |
| (ඉ) | සමාලෝචිත වර්ෂයේදී සන අපද්‍රව්‍ය මෙට්‍රික් ටොන් 1080ක් පමණ බැහැර කිරීමට සේවකයින් 09 දෙනෙකු හා වාහන හා යන්ත්‍ර උපකරණ 06ක් වෙනුවෙන් රු.11,189,389ක් වැයකර තිබුණ ද, එම අපද්‍රව්‍ය පරිසර හිතකාමීව බැහැර කර නොතිබුණි.               | පරිසර හිතකාමීව කසළ බැහැර කිරීමට සුදුසු ඉඩමක් ලබා ගැනීමට කටයුතු සිදු කරමින් පවතින බව.   | ඉඩම පවරා ගැනීමේ කටයුතු කඩිනම් කළ යුතු වේ.             |

**3.3 වත්කම් කළමනාකරණය**

විගණන නිරීක්ෂණය	සභාවේ අදහස් දැක්වීම	නිර්දේශය
(අ) රු.76,451,331ක් වූ ඉඩම්, ගොඩනැගිලි හා මෝටර් වාහන සඳහා ස්ථාවර වත්කම් ලේඛන පිළියෙල කර නොතිබුණි.	නිවැරදි කිරීමට කටයුතු කරන බව.	ස්ථාවර වත්කම් ලේඛන පිළියෙල කිරීමට කටයුතු කළ යුතු වේ.
(ආ) සභාව සතු සුසාන භූමි 10න් 08ක මායිම් නිරවුල් කර නොතිබුණු අතර ඉතිරි සුසාන භූමි 34හි අයිතිය ලබා ගැනීමට මේ දක්වා පියවර ගෙන නොතිබුණි. මේ නිසා එම ඉඩම් අනවසර භුක්තියකට ලක්වීමේ අවදානමක් පැවැතිණි.	ඉතිරි සුසානභූමි නිරවුල් කර ගැනීමට ඉදිරි කටයුතු සිදු කරමින් පවතින බව.	වත්කම්වල අයිතිය පැවැත්ම හා ආරක්ෂාව තහවුරු කර ගැනීමට කටයුතු කළ යුතු වේ.
(ඇ) සභාව භුක්ති විදින අක්කර 03 රුඩ් 02 පර්චස් 10ක් වූ ඉඩම් 07ක් හා වපසරිය නොදත් කුංකම සතිපොල ඉඩමේ අයිතිය පවරා ගෙන ගිණුම්ගත කර නොතිබුණි.	ගිණුම්ගත කිරීමට කටයුතු කරන බව.	වත්කම්වල අයිතිය පැවැත්ම හා ආරක්ෂාව තහවුරු කර ගැනීමට කටයුතු කළ යුතු වේ.

3.4 වාහන උපයෝජනය

විගණන නිරීක්ෂණය

-----  
 ධාවනය කළ නොහැකි වාහන 04ක් සහ යන්ත්‍රෝපකරණ 02ක් අපහරණය කර නොතිබුණි.

සභාවේ අදහස් දැක්වීම

-----  
 මෙම කටයුතු කඩිනමින් සිදු කිරීමට විෂය නිලධාරීන් දැනුවත් කරන ලද බව.

නිර්දේශය

-----  
 අංක 05/2020 වත්කම් කළමනාකරණ චක්‍රලේඛය අනුව කටයුතු කළ යුතු වේ.

3.5 කොන්ත්‍රාත් පරිපාලනය

විගණන නිරීක්ෂණය

(අ) මුල්ඇඬියාවල විදුහලේ ක්‍රීඩාපිටියට පිවිසෙන මාර්ගයට යෙදූ කුට්ටි ගල් 8,000කට අදාළ තත්ත්ව පරීක්ෂණ වාර්තා ලබා නොගෙන රු.364,800ක් ගෙවීම් කර තිබුණි. එමෙන්ම, කොන්ක්‍රීට් සනකවල (Concrete Cubes) තත්ත්ව පරීක්ෂණය සඳහා නියැදිය ලබා ගෙන තිබුණේ මාර්ගයේ වැඩ අවසන් කළ දිනට පසු දිනක දී ය. ඒ නිසා තත්ත්ව පරීක්ෂණ වාර්තාවේ වලංගුතාව මතභේදාත්මක විය. තවද, ඉටුනොකළ වැඩ වෙනුවෙන් රු.26,304ක් ගෙවා තිබුණි.

සභාවේ අදහස් දැක්වීම

-----  
 කුට්ටි ගල් 12ක් හා 11ක් වශයෙන් අවස්ථා 2 කදී පරීක්ෂාව සඳහා යොමුකළ ද, දෙවන පරීක්ෂණ වාර්තාව ගොනුගත කරගෙන නොමැති බව හා වැඩි පුර ගෙවා ඇති මුදල රැඳවුම් මුදලින් ආපසු අය කර ගන්නා බව .

නිර්දේශය

-----  
 නියමිත පරිදි තත්ත්ව පරීක්ෂණ වාර්තා ලබාගත යුතු අතර වැඩිපුර ගෙවීම් ආපසු අයකරගත යුතු වේ.

(ආ) කලගහවෙල තුන්වන පටුමග සංවර්ධනය කිරීමේදී එක් වැඩ විෂයයක් සඳහා රු.15,777ක් වැඩිපුර ගෙවා තිබුණි. එමෙන්ම, අවස්ථානුරූපව ගෙවා තිබුණු (Provisional Sum) රු.78,286ක් සඳහා වූ බිල්පත් විගණනය වෙත ඉදිරිපත් නොකෙරුණි.

රේට් ගණනය කර ඇත්තේ ග්‍රාමීය මාර්ග සංවර්ධන අමාත්‍යාංශයෙනි. සියලු බිල්පත් ග්‍රාමීය මාර්ග සංවර්ධන අධිකාරියට යොමු කර ඇති නිසා ගොනුවේ එම බිල්පත්‍ර නොමැති බව.

වැඩිපුර ගෙවීම් ආපසු අයකරගත යුතු අතර කර්මාන්තයට අදාළ සියළු බිල්පත්වල පිටපත් ගොණුගත කළ යුතු වේ.

(ඇ) කුඹුගොඩආර පුබුදු මාවතට යෙදූ කොන්ක්‍රීට්වල තත්ත්ව පරීක්ෂණය වෙනුවෙන් රු.30,856ක් ගෙවා තිබුණද, වාර්තාව ලැබී නොතිබුණි. එහි නාම පුවරුව සකසා සවිකිරීම සඳහා රු.10,000ක් ගෙවා තිබුණද, නාම පුවරුව සවිකර නොතිබුණි.

එම වාර්තාවේ පිටපතක් අමාත්‍යාංශය මගින් ගෙන්වා ගැනීමට කටයුතු කරනු ඇත. නාම පුවරුවට ගෙවීම් කළ මුදල, රඳවා ගැනීමේදී අයකර ගන්නා බව.

තත්ත්ව පරීක්ෂණ වාර්තාවේ පිටපතක් ලබාගත යුතු අතර ඉටු නොකළ වැඩ සඳහා ගෙවා ඇති මුදල ආපසු අයකළ යුතු වේ.